

## استحکام معاشرہ اور زکوٰۃ

\*ڈاکٹر اشتیاق احمد گوندل

Islam as a complete code of life focus on the welfare and betterment of its followers in this and the world hereafter. Though moral and spiritual aspect of human life is more important but some time worldly and materialistic dimension is neglected. Zakat is one of the basic pillars of Islam which ensures social and materialistic uplift of society while success in the hereafter is result and reward of this obligation. If in a Muslim society Zakat is paid with true sense, it can benefit all the social classes. Social and moral aspect of Zakat is not only for the sake of social welfare but by paying Zakat Muslim purify their soul and as a result personality development goes in right directions. In this article it has been tried to project social betterment and uplift rather than just rules and regulations.

اسلام اپنے تمام ارکان کے ذریعے اجتماعیت پر زور دیتا ہے معاشرتی زندگی کا توازن اور استحکام انسانی ضرورت بھی ہے اور اسلامی تعلیمات کاحد ف بھی ہے جیسا کہ فرمان رسول مقبول ہے ”لا رہبانیہ فی الاسلام“ ”اسلام میں رہبانیت کا تصویر نہیں ہے“ اسی طرح حضور اکرم ﷺ نے فرمایا: ”جو لوگوں سے الگ تھلک رہتا ہے اس سے وہ بہتر ہے جو لوگوں کے درمیان رہتا ہے اور انکی طرف سے ملنے والی تکالیف پر صبر کرتا ہے۔۔۔

اجتمائی زندگی میں معيشت کی اہمیت مسلم ہے اور معيشت میں اعتدال کے لیے زکوٰۃ کا کردار بنیادی اہمیت کا حامل ہے معاشری ناہمواری طبقاتی کشکش و جنم دیتی ہے جبکہ زکوٰۃ معاشری ناہمواری کو کم کرتی ہے گردش دولت کو ممکن بناتی ہے اور معاشرتی استحکام کا باعث بنتی ہے۔

قرآن مجید میں زکوٰۃ کے آٹھ مصارف قرار دیے گئے ہیں۔ ارشاد باری تعالیٰ ہے

انما الصدقات للفقراء والمساكين والعاملين عليها والمؤلفة قلو بهم وفي

الرقاب والغارمين وفي سبيل الله وابن السبيل فريضة من الله والله علیم

○ حکیم

زکوٰۃ کامال تو غریبوں، مسکینوں اور زکوٰۃ کے شعبہ میں کام کرنے والوں اور ان لوگوں کے لیے ہے،

\* استاذ پروفیسر، شیخ زاید اسلامک سنٹر، جامعہ پنجاب، لاہور۔

جن کے دلوں کو اسلام کی طرف ملانا ہے اور گردن چھوڑانے میں جوتا و ان بھریں ان میں اور خدا کی راہ میں اور مسافر کے بارہ میں یہ خدا کی طرف سے ٹھہرایا ہوا ہے اور خدا جانے والا حکمت والا ہے۔<sup>۳</sup>

اسلام نے فقراء میں ان خوددار اور مستور الحال شرفاء کو ترجیح دی ہے جو دین اور مسلمانوں کے کسی کام میں مصروف ہونے کی وجہ سے کوئی ملازمت یا بیو پار یا تجارت نہیں کر سکتے۔ اور حاجت مند ہونے کے باوجود کسی کے آگے ہاتھ نہیں پھیلاتے، اور اپنی آبرو اور خودداری کو ہر حال میں قائم رکھتے ہیں۔ چنانچہ فرمایا

لِلْفَقَرِاءِ الَّذِينَ احْصَرُوا فِي سَبِيلِ اللَّهِ لَا يَسْتَطِيعُونَ ضُرِبَافِ الْأَرْضِ يَحْسِبُهُمْ

الْجَاهِلُونَ اغْنِيَاءُ مِنَ التَّعْفُفِ، تَعْرِفُهُمْ بِسَيِّمِهِمْ لَا يَسْئَلُونَ النَّاسَ الْحَافِلَوْنَ<sup>۴</sup>

”آن مغلقوں کو دینا ہے جو اللہ کی راہ میں انک رہے ہیں اور زمین میں (روزی حاصل کرنے کے لیے) چل پھر نہیں سکے، ناواقف ان کے نہ مانگنے کی وجہ سے ان کو بے احتیاج سمجھتے ہیں تم ان کو ان کے پھرہ سے پچانتے ہو کہ وہ حاجت مند ہیں، وہ لوگوں سے لپٹ کر نہیں مانگتے“<sup>۵</sup>  
زکوٰۃ تمام مسحیتین کو درجہ بدرجہ ان کی اہمیت اور اپنے تعلق کے لحاظ سے دیا جا سیے چنانچہ اسی سورۃ میں فرمایا:

”وَاتَّى الْمَالُ عَلَى حَبَّهُ ذُو الْقُرْبَىٰ وَالْيَتَمَّىٰ وَالْمَسَاكِينَ وَابْنِ السَّبِيلِ وَالسَّائِلِينَ وَفِي الرِّقَابِ“

: ”اور جس نے خدا کی محبت پر دیا مال کی محبت کے باوجود، قربات مندوں، یتیموں، مسکینوں، مسافروں، مانگنے والوں اور غلاموں یا مقرضوں کی گردن چھڑانے میں مال دیا“<sup>۶</sup>  
معاشرتی استحکام فرد کی تربیت کا مرہون منت ہے اس لئے زکوٰۃ تزکیہ نفس کے ذریعے فرد کی شخصیت نکھارتی ہے۔

### زکوٰۃ اور تزکیہ نفس:

زکوٰۃ کا اصلی اور مرکزی مقصد ہی وہ ہے جو خود لفظ زکوٰۃ کے معنی کے اندر ہے زکوٰۃ کے لغوی معنی ”پاکیزگی“ پاکی اور صفائی کے ہیں یعنی گناہ اور دوسرا روحانی، قلبی اور اخلاقی برائیوں سے پاک و صاف ہونا۔<sup>۷</sup>

قرآن پاک میں یہ لفظ اسی معنی میں بار بار آیا ہے: ارشاد باری ہے:

قد افْلَحَ مَنْ تَزَكَّىٰ وَذَكَرَ اسْمَ رَبِّهِ فَصَلَّىٰ

”یقیناً فلاح پا گیا وہ شخص جس نے اپنے نفس کا ترکیہ کر لیا۔ اور اپنے رب کے نام کا ذکر کیا اور نماز پڑھی۔“ کے

”قد افلح من ز کھا○ و قد خاب من دسھا“ ○

”مراد پا گیا وہ جس نے اپنے نفس کو پاک کیا، اور نامراہ ہوا وہ شخص جس نے اسکومیلا اور گندہ کیا،“ ۸  
یہ ترکیہ اور پاکی وصفائی نبوت کی تین عظیم الشان خصوصیات میں سے ایک ہے۔

فرمایا:

”یتلوا علیہم الیٰہ و یز کیھم و یعلمہم الکتب والحكمة“

”وہ نبی خدا کی آیتیں پڑھ کر ان کو سناتا ہے اور ان کو گناہوں سے پاک و صاف کرتا ہے اور ان کو کتاب و حکمت کی باتیں سکھاتا ہے۔“ ۹

ترکیہ نفس، دل کی پاکی، روح کی صفائی اور نفس کی طہارت مذہب کی اصل غائبیت اور نبوت کا اصل مقصد ہے۔ انسانوں کی روحانی و نفسانی بیماریوں کے بڑے حصے کا سبب تو خدا سے خوف و رجاء اور تعلق و محبت کا نہ ہونا ہے تو اسکی اصلاح نماز سے ہوتی ہے۔ جبکہ دوسرا سبب رسول اللہ کی محبت اور مال و دولت اور دیگر اسباب دنیا سے دل کا تعلق، زکوٰۃ درحقیقت اس دوسری بیماری کا علاج ہے غزوہ تبوک کے موقع پر جب صحابہؓ سے باغ دبستان جوانگی دولت تھی کے سبب سے غزوہ میں عدم شرکت کی خطاء ہوئی، پھر ان کی صداقت اور سچائی کے باعث خدا نے ان کو معافی دی تو رسول کریم ﷺ کو خطاب کر کے فرمایا:

”خذ من اموالہم صدقۃ تطہرہم و تزکیہم بہا“

”ان کے مالوں میں سے زکوٰۃ لے کر ان کو پاک و صاف بنا“ ۱۰

اس آئیہ مبارکہ کی روشنی میں ثابت ہوا کہ اپنے محبوب ترین مال میں سے کچھ نہ کچھ اللہ کی راہ میں دیتے رہنے سے انسانی نفس کے آئینہ کا سب سے بڑا ذنگ ”محبت مال“ دل سے دور ہو جاتا ہے۔ بجل کا مریض تدرست ہو جاتا ہے مریض کی حرص کم ہوتی ہے باہمی ہمدردی کا جذبہ پروان چڑھتا ہے شخصی خود غرضی کے بجائے اجتماعی اغراض کے لیے اپنے اوپر ایثار کرنا انسان سیکھتا ہے بہی وہ دیواریں ہیں، جن پر تہذیب نفس اور حسن خلق کی عمارت تعمیر ہوتی ہے۔ اور معاشرتی زندگی کا نظام متنی ہے۔ ارشاد باری ہے:

”یمحق اللہ الربوو یربی الصدقات“

”خدا سوکو گھٹا اور صدقہ کو بڑھاتا ہے“ ۱۱

اس آئیہ مبارکہ کا مفہوم یہ ہے کہ سودگوشی دولت میں اضافہ کرتا ہے لیکن اجتماعی دولت کو بر باد کرتا ہے جس سے پوری قوم مفلس ہو جاتی ہے اور آخر کار، وہ شخص بھی تباہ ہو جاتا ہے جبکہ قومی صدقہ و عطاء سے قوم کے نہ کمانے والے افراد کی امداد ہو کر قومی دولت کا معتمل نظام باقی رہتا ہے ساری قوم خوشی اور برکت سے زندگی بسر کرتی ہے اگر سود لینے والا بھی اتفاقی دhadاثتی طور پر مالی خطرہ میں پڑ جاتا ہے تو اسکی مد کیلئے قوم کی ایک انگلی تک نہیں ہلا کرتی جبکہ صدقہ و زکوٰۃ دینے والے کی امداد کیلئے پوری قوم کھڑی ہو جاتی ہے۔

سودخوار اس قدر حریص اور لاچی ہو جاتے ہیں کہ ان کو مال کی کثیر تعداد بھی کم نظر آتی ہے لیکن جو لوگ صدقہ و زکوٰۃ دینے کے خواجہ ہوتے ہیں وہ اس قدر مستغنى اور قانع ہو جاتے ہیں کہ ان کے لیے تھوڑا مال بھی کافی ہو جاتا ہے سودخوار اپنے مال کے اضافہ اور ترقی کی حرص میں اتنا آگے بڑھ جاتا ہے کہ جس تلوار سے دوسروں کو قتل کر کے اس کی دولت پر قبضہ کرتا ہے۔ آخر اسی تلوار سے دوسرا اس کو قتل کر کے اس کے تمام اصل و منافع پر بیک وقت قبضہ کر لیتا ہے لیکن صدقہ و خیرات دینے والا جو دوسروں کی دولت ناجائز طریقے سے نہیں لوٹتا بلکہ خود دوسروں کو اپنے مال سے دیتا ہے اور سلامت روی کے ساتھ اپنے کاروبار کو چلاتا ہے، اسکو کوئی دوسرا بھی نہیں لوٹتا، وہ اپنے سرمایہ اور قلیل منافع کو محفوظ رکھتا ہے۔

پھر استغنا اور قناعت پسندی یا کافیت شعاراتی، تمام اخلاقی محسن کا سنگ بنیاد ہے فرمان مصطفیٰ ہے۔

”ليس الغنى من كثرة العرض ولكن الغنى، غنى النفس“

”تو گنگری دولت کی کثرت کا نام نہیں، یہ تو دل کی بے نیازی کا نام ہے۔“ ۱۲

حقیقتاً دولت آمدنی کی زیادتی کا نام نہیں بلکہ ضروریات کی کمی کا نام ہے تاہم یہ غیر فانی دولت حرص و طمع سے نہیں بلکہ صبر و قناعت کی بدولت حاصل ہوتی ہے اس بناء پر زکوٰۃ و صدقہ مطہر، مزگی اور مصلح اخلاق ہے۔

### امداد بائیمی کی عملی مددیہ:

زکوٰۃ و صدقات کے مصارف کا بڑا حصہ غریبوں اور حاجتمندوں کی امداد ہے کہنے کی حد تک تو تمام مذاہب نے اس طبقہ سے ہمدردی کا اظہار کیا ہے مگر حضرت محمد ﷺ نے اس طبقہ سے عملی ہمدردی کا ثبوت پیش کیا۔ ان کی تکالیف اور مصاریب کو کم کرنے کیلئے تدبیر جاری اور نافذ فرمائی، خود اپنی زندگی غریبوں، اور مسکینوں کی صورت سے بسر کی اور دعا فرمائی۔

”يَا اللَّهُ! مَجْهَنِ مَسْكِينِ زَنْدَهِ رَكْهُ، مَسْكِينِ أُخْحَا وَ مَسْكِينِوْنَ کے ہی زمرہ میں میراحشر کر“ ۱۳

آپؐ کی نظر میں کسی انسان کی غربت اور تنگ دستی اسکی ذلت اور رسوانی کے ہم معنی نہ تھی اور نہ دولت و

القلم... جون ۲۰۱۳ء

اسٹکام معاشرہ اور زکوٰۃ (۱۷۴)

amarat, uzat wa qar ke mtafad tchi bklah srf nki aur p rhizgar ni fasilat aur bsr gi ka asli miyar tchi - Ap ne arshad farma ya:

”ان المكشرين هم المقلون“

”جود دولت مند ہیں وہی غریب ہیں“<sup>۱۴</sup>

اس کے دوسرے معنی یہ ہوئے کہ جو غریب ہیں وہی دولت مند ہوں گے۔

فلسفہ کے نزدیک انسان روح اور مادے کا مرگب ہے جہاں زکوٰۃ فرد کی روحانی نشوونما کا باعث بنتی ہے وہاں اپنے ہی معاشرے کے محروم طبقات کی اعانت کی عملی تدبیر بھی ہے۔

اسلام نے ہر مسلمان کو نصیحت کی کہ جس سے جتنا ہوا پی دولت سے ان کی مدد کرے، یہ اخلاقی خیرات ہے قرآنی اصطلاح میں اسکو ”انفاق“ کا نام دیا گیا ہے۔ لیکن چونکہ یہ اخلاقی خیرات ہر شخص کو اس ضروری نیکی پر مجبور نہیں کر سکتی، اس لیے ایک مقدار متعین کے مالک پر ایک ایسا قانونی، مخصوص عائد کیا، جس کا سالانہ ادا کرنا اس کا مذہبی فریضہ ہے اور اس رقم کا بڑا حصہ غریبوں اور محتاجوں کی اعانت و امداد کیلئے مخصوص کیا۔ رسول اللہ نے اپنی اس تعلیم کو ایک ناقابل تغیر دستور العمل قرار دیا۔ چنانچہ جب آپ نے حضرت معاذ بن جبلؓ کو اپنا نائب بن اکرم کیس بھیجا تو تو حیدر اور نماز کے بعد جس چیز کا حکم دیا وہ یہی زکوٰۃ ہے فرمایا:

”تو خذ من أغیاء هم و ترد على فقراء هم“

”وہ مال اُن کے دولت مندوں سے لیکر ان کے غریبوں کو لوٹا دیا جائے۔“<sup>۱۵</sup>

چنانچہ صحابہؓ نے ان دونوں قسموں کی خیراتوں پر اس شدت سے عمل کیا کہ جو استطاعت نہ بھی رکھتے تھے وہ بھی بازار جا کر مزدوری کرتے تھے تاکہ جو رقم ہاتھ آئے وہ غریب، معدنو اور ضرورت مند بھائیوں کی اخلاقی اعانت میں خرچ کر دیں۔

پھر ان غرباء و فقراء کی دل جوئی اس حد تک فرمائی کہ ”اگر کسی اور کے پاس کچھ اور نہ ہو تو لطف و مہربانی سے بات ہی کرنا اس کا صدقہ ہے۔“<sup>۱۶</sup>

پھر فرمایا جو تمہارے سامنے ہاتھ پھیلائے اس کوختی سے واپس نہ کیا کرو، خدا نے تعلیم دی ہے:

”فاما الیتم فلا تقهرون O واما السائل فلا تنہر O“

”تو یتیم کو دبایانہ کر اور نہ مانگنے والے کو جھٹک“ کے

اس کے ساتھ ساتھ یہ تعلیم بھی دی کہ تم اگر کسی حاجت مند کی مدد کرو تو اس پر احسان مت و هرا کرو، کہ وہ

شرمندہ رہ جائے بلکہ خدا کا شکر ادا کرو کہ اس نے تم کو یہ نعمت دی، اسکی توفیق دی، احسان دھرنے سے وہ نیکی کا پیالہ حباب کی طرح ٹوٹ کر بیٹھ جائیگا فرمایا:  
”لا تبطلوا صدقۃ تکم بالمن والاذی“  
”تم اپنی خیرات کو احسان دھر کر یا طعنہ دے کر بر بادنہ کرو“ - ۱۸

### دولت مندی کی بیماریوں کا علاج:

نفس دولت خیر و شر نہیں ہے بلکہ اس کا درست و نادرست طریقہ حصول اور جائز و ناجائز مصرف خیر و شر ہے اگر درست طریقہ سے وہ حاصل کی جائے، اور صحیح طریقہ سے خرچ کی جائے تو وہ نیکیوں اور بھلائیوں کا بہترین ذریعہ ہے ہاں! اگر اس کے حصول و صرف کا طریقہ صحیح نہیں تو وہ بُری ہے شر انگیز ہے۔  
اخلاقی محسن و مصائب امیر و غریب دونوں کے لیے یہ ایک تخفیف و فیاض و متواضع امیر، اور ایک قناعت پسند اور صابر و شاکر غریب اسلام کی نظر میں فضیلت کے ایک ہی درجہ پر ہیں۔  
اسی طرح ایک متکبر بخیل، اور خوشامدی والا لچی فقیر پستی کی ایک سطح پر ہیں، اس لیے ضرورت تھی کہ دولت کی اجازت کے ساتھ ساتھ ایک طرف امراء اور دولت مندوں کے اخلاق کی اصلاح کی جائے اور دوسرا طرف غریبوں اور فقیروں کی امداد اور دلگیری کے ساتھ ان کے اخلاق و عادات کو بھی درست کیا جائے۔  
اسلام میں زکوٰۃ اسی دو طرف اصلاح کا نام ہے۔

چنانچہ اسی سلسلہ میں حضور اکرم ﷺ کی تعلیم نے سب سے پہلے حصول دولت کے ناجائز طریقوں، دھوکا، فریب، خیانت، لوٹ مار، جواہر، سود وغیرہ کی سخت ممانعت کی، اور سرمایہ داری کے اصول کی حمایت نہیں کی، اور اس کے سب سے آسان ترین ذریعہ اور غریبوں کو لوٹنے کے سب سے عام طریقہ، سود ”کو حرام مطلق“ اور اللہ اور رسول ﷺ سے لڑائی کے ہم معنی فرمایا، جو زمین یونہی بے آباد پڑی ہوئی ہے اس کو جو بھی اپنی کوشش سے آباد و سیراب کرے، اسی کی ملکیت قرار دی۔ چنانچہ فرمایا: زمین خدا کی ہے اور سب بندے خدا کے بندے ہیں جو کسی مردہ زمین کو زندہ کرے گا وہ اسی کی ہے۔<sup>۱۹</sup>

میت کی متروکہ جائیداد کا مالک کسی ایک نہیں بلکہ بقدر اس حقاق تمام عزیزوں کو اس کا حصہ دار بنادیا، ممالک مفتوحہ کو امیر اسلام کی شخصی ملکیت نہیں بلکہ پوری جماعت کی ملکیت قرار دیا۔<sup>۲۰</sup>  
فطرت کی ان بخششوں کو جو انسانی محنت کی ممnon نہیں، جیسے پانی، تالاب، گھاس، چاگاہ، نمک کی کان، معدنیات وغیرہ کو اجتماعی تصرف میں دیا اور بن لڑائی کے دشمنوں سے حاصل کی ہوئی زمینوں کو امراء اور

دولت مندوں کے بجائے خالص غریبوں اور بے کسوں کا حق قرار دیا اور اسکی وجہ بھی ظاہر کر دی۔

”مَا آفَاءَ اللَّهُ عَلَى رَسُولِهِ مِنْ أَهْلِ الْقُرْبَى فَلَلَّهِ وَلِرَسُولِهِ وَلِذِي الْقُرْبَى وَالْيَتَمَّى“

والمسكین وابن السبيل کی لا یکون دولۃ بین الا غنیاء منکم“

: ”بستیوں والوں کی ملکیت سے اللہ جو اپنے رسول گوہا تھا لگا دے وہ خدا اور رسول اور رشتہ داروں اور یتیموں اور غریبوں اور مسافروں کا حق ہے تاکہ وہ الٹ پھر تم میں سے دولت مندوں ہی کے لینے دینے میں نہ رہ جائے“۔ ۲۱

اس کے بعد دولت مندی کی سب سے بڑی یماری ”بخل“ کو دنیا میں انسانیت کا بدترین مظہر اور آخرت میں بڑی سزا کا مستوجب قرار دیا، اور جو اس گناہ سے پاک ہواں کو کامیابی کی بشارت دی فرمایا:

”وَمَنْ يَوْقُ شَحَّ نَفْسَهُ فَأُولَئِكَ هُمُ الْمُفْلُحُونَ“

”اور جو اپنے جی کی لاچ سے بچایا گیا وہی لوگ ہیں مراد پانے والے“۔ ۲۲

بخیل دوسروں سے بخیل نہیں کرتا بلکہ درحقیقت وہ خود اپنے ساتھ بخیل کرتا ہے وہ اسکی بدولت اس دنیا میں اپنے آپ کو ہر دل عزیزی اور نیک نامی بلکہ جائز آرام و راحت تک سے اور آخرت میں ثواب کی نعمت سے محروم رکھتا ہے فرمایا:

”وَمَنْ يَبْخَلْ فَإِنَّمَا يَبْخَلْ عَنْ نَفْسِهِ وَاللَّهُ الْغَنِيُّ وَإِنَّمَّا الْفَقَرَاءُ“

”اور جو بخل کرتا ہے وہ اپنے آپ ہی سے بخیل کرتا ہے اللہ تو غنی ہے اور تم ہی محتاج ہو“۔ ۲۳

### ملکیت حقیقی اللہ تعالیٰ کے لیے ہے:

اس آیت میں در پردہ یہ بھی واضح کر دیا کہ جس دولت کو تم اپنی سمجھتے ہو وہ درحقیقت تمہاری نہیں ہے اصل مالک خدا ہے تم خود اسکے محتاج ہو، پھر جو شخص مال کا اصلی مالک نہ بلکہ مخفی امین ہو، وہ اصلی مالک کے حکم کے مطابق اس کو صرف نہ کرے اور یہ سمجھے کہ خود اسکی ملکیت ہے اور اسکو اپنی ملکیت میں کسی کو کچھ دینے نہ دینے کا اختیار ہے خائن اور بے ایمان نہ کہا جائے گا؟

درحقیقت یہی تصور کہ یہ مال میرا ہے اور میری شخصیت اور میری انسانیت کی طرف اسکی نسبت ہے دنیا کی تمام برا نیوں کی جڑ ہے پھر دولت کے ان مجازی مالکوں اور امینوں کو یہ بتایا گیا کہ خدا کی عدالت میں ان کو اپنی دولت کے ایک ایک ذرہ کا حساب دینا پڑے گا: فرمایا

”ثُمَّ لَتَسْتَلِّنَ يَوْمَيْنِ عَنِ النَّعِيمِ“

”پھر اس دن تم سے تمہاری نعمت کا حساب پوچھا جائے گا۔“ ۲۲

لہذا ان کو خوب سمجھ لینا چاہئے کہ وہ اپنی دولت کو کہاں اور کس طرح صرف کرتے ہیں اور ان لوگوں کو جو اپنے روپ پر پیسے کی تھلیوں کو اپنی نجات کا ذریعہ سمجھتے ہیں تنبیہ کی، فرمایا:

”وَيَلٌ لِكُلٌ هَمْزَةٌ لَمْزَةٌ أَلَذِي جَمْعُ مَالًا وَعَدْدَهُ يَحْسَبُ أَنْ مَالَهُ أَخْلَدَهُ كَلَا...“

”برائی ہوا سکی جو طعنہ دیتا اور عیب چلتا ہو، جو مال کو سینت کر رکھتا ہو اور اس کو گن گن کروہ خیال کرتا ہے کہ اس کا مال اسکے ساتھ سدار ہے گا، ہرگز نہیں۔“ ۲۵

ارشاد نبویؐ ہے:

رشک کرنا صرف دو آدمیوں پر جائز ہے ایک تو اس پر جس کو خدا نے علم دیا ہے اور وہ اس کے مطابق شب و روز اس پر عمل کرتا ہے اور دوسرے اس پر جس کو خدا نے دولت دی اور وہ اس کو دن رات خدا کی راہ میں خرچ کرتا ہے۔ ۲۶

اور جو لوگ سونے چاندی کو زمین میں گاؤڑ کر رکھتے ہیں اور کارخیر میں خرچ نہ کرتے ہوں ان کو خطاب کیا۔

”وَالَّذِينَ يَكْنِزُونَ الْذَّهَبَ وَالْفَضْلَةَ وَلَا يَنْفَقُونَهَا فِي سَبِيلِ اللَّهِ فَبَشِّرْهُمْ بِعِذَابٍ

اليم“

”وَهُوَ لَوْلَجُ جُوسُونَا اور چاندی گاؤڑ کر رکھتے ہیں اور اسکو خدا کی راہ میں خرچ نہیں کرتے، ان کو دردناک عذاب کی بشارت دے دو۔“ ۲۷

### طبقاتی کشمکش اور معاشرتی توازن:

دولت کی مساویانہ تقسیم یا معاشری مساوات اسلام کا ہدف نہیں ہے اور نہ ہی فی الواقع یہ ممکن ہے۔ قرآن حکیم میں اللہ تعالیٰ نے بیان فرمایا:

”نَحْنُ قَسْمَنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ  
دَرَجَاتٍ لِيَتَخَذِّلْ بَعْضَهُمْ بَعْضَهُمْ بَعْضًا سُخْرِيًّا“

”ہم نے دنیا کی زندگی میں ان کے اسباب معاش ان کے درمیان تقسیم کر دیے ہیں اور بعض کو بعض پر فضیلت دے دی ہے کہ ان میں ایک دوسرے کو اپنا تابع دار (خادم) بنالیتا ہے۔“ ۲۸

دنیا کا نظم و نت قائم رکھنے کیلئے اور توازن قائم رکھنے کیلئے یہ اونچی خیچ بالکل ضروری، فطری اور لا بدی چیز

ہے آسمان کا بلند ہونا اور زمین کا نیچہ ہونا تناسب اور توازن کیلئے ضروری ہے تاہم یہ اونچ نیچ مقرر کر کے خدا نے حکیم نے ان دونوں فریقوں کو ان کے حال پر نہیں چھوڑ دیا، بلکہ جہاں ایک طرف ہزاروں تکوئیں مصلحتوں کے تحت یہ اونچ نیچ رکھی گئی ہے وہیں خدائے قوم نے تشریعی طور پر یہ حکم دیا:

وفی اموالہم حق معلوم للسائل والمحروم ۰

”ان کے مالوں میں حصہ مقرر ہے مانگنے والوں اور (وسائل معاش سے) محروم لوگوں کے لیے“<sup>۲۹</sup> نبی کریم ﷺ نے یہ اصول مقرر کیا کہ ذاتی و شخصی ملکیت کے ساتھ (جس کی انسانی فطرت متقاضی ہے) دولت و سرمایہ کو چند اشخاص کے ہاتھوں میں جانے سے روکا، سودو حرام قرار دیا، متروک جائیداد کو صرف ایک ہی شخص کی ملکیت قرآن نہیں دیا، نفع عام کی چیزیں اشخاص کی بجائے عوام اور معاشرہ کی ملک قرار دیں۔ قیصریت اور شہنشاہیت کی بجائے جماعت کی حکومت قائم کی، زمینداری کا پرانا اصول جس میں کاشتکار غلام کی حیثیت رکھتا تھا، بدلتا دیا، اور اسکی حیثیت اجیر اور مزدور کی رکھی۔

انسانی فطرت کے خلاف نہیں کیا کہ سرمایہ کو لے کر تمام انسانوں میں برابر قسم کر دیا جائے تاکہ دنیا میں کوئی نیگا اور بھوکا باقی نہ رہے، بلکہ یہ کیا کہ ہر سرمایہ دار پر جس کے پاس مصارف کے بعد مقررہ رقم باقی نیچ جائے اس کے غریب بھائیوں کی امداد کے لیے ایک سالانہ رقم قانونی طور سے مقرر کر دی تاکہ وہ اس کے ادا کرنے پر مجبور ہو اور جماعت کا فرض قرار دیا کہ وہ اس رقم سے قبل اعانت لوگوں کی دستگیری کرے، یہی وہ راز ہے جس کی بناء پر اسلام کے تمن کا دراس قسم کی اقتصادی مصیبتوں سے محفوظ رہا۔

خلافت راشدہ کے عہد میں حضرت عثمانؓ کی حکومت کا دور وہ زمانہ تھا جب عرب میں دولت افراط کی حد تک پہنچ گئی تھی حضرت ابوذر غفاریؓ نے شام میں قرآن پاک کی اس آیت کے مطابق کہ ”جو لوگ سونا چاندی گاڑ کر (جمع کر کے) رکھتے ہیں اور خدا کی راہ میں خرج نہیں کرتے“ یہ تو قمی دیا کہ دولت کا جمع کرنا حرام ہے<sup>۳۰</sup> اور ہر شخص کے پاس جو کچھ اس کی ضرورت سے زائد ہے وہ خدا کی راہ میں دے دے تو شام کے دولت مند صحابہؓ نے اُنکی مخالفت کی۔ اور فرمایا کہ ہم خدا کی راہ میں دے کر پچاتے ہیں۔ تو حضرت ابوذرؓ کی یہ آواز عام پسند نہ ہو سکی اور نہ عوام میں کوئی فتنہ پیدا کر سکی کیونکہ زکوٰۃ کا قانون پورے نظام کے ساتھ جاری تھا۔ اور عرب کے آرام و آسائش کا یہ حال تھا کہ ایک زمانہ میں کوئی خیرات کا قبول کرنے والا باقی نہیں

رہا۔<sup>۳۱</sup>

تجارتی و اقتصادی فوائد:

زکوٰۃ میں ان روحانی و اخلاقی فائدے کے ساتھ اقتصادی حیثیت سے دنیاوی فائدے بھی ملحوظ رکھے گئے ہیں۔ چنانچہ زکوٰۃ ان ہی اشیاء میں واجب ہوتی ہے جن میں دو صفات پائی جاتیں ہیں۔

۱۔ بقاء ۲۔ نمو

بقاء سے مراد کہ وہ ایک مدت تک اپنی حالت پر باقی رہ سکیں، کیونکہ جو چیز ایسی نہ ہوگی اسکی تجارت میں نہ چندال فائدہ ہے اور نہ دوسروں کے استعمال کیلئے دیر تک ذخیرہ بن سکتی ہے اسی بناء پر سبزیوں اور ترکاریوں پر زکوٰۃ نہیں ہے اور نہ سے یہ مقصد ہے کہ ان میں یا تو پیداوار یا تناصل یا مبادلہ کی بناء پر افزائش کی صلاحیت ہو۔ اسی لیے جواہرات اور دیگر قیمتی معدنی پتھروں میں یا غیر مزدوجہ میں اور مکان میں زکوٰۃ نہیں ہے۔

ان دونوں نکتوں سے یہ بات حل ہوتی ہے کہ شریعت نے زکوٰۃ کے فرض کرنے میں یہ مقصد پیش نظر رکھا ہے کہ لوگ اپنے سرمایہ کو بیکار نہ رکھیں بلکہ محنت، کوشش اور جدوجہد سے سرمایہ کو ترقی دیں، ورنہ اصل سرمایہ میں سال بسال کمی ہوتی جائیگی جس کو فطرتاً کوئی برداشت نہیں کر سکتا۔

اسی طرح زکوٰۃ کا ایک بالواسطہ مقصد یہ بھی ہے کہ تجارت و وزراعت کو جو دولت کا اصل سرچشمہ ہیں، ترقی دی جائے، کیونکہ جب ہر شخص کو لازمی طور پر سال میں خاص رقم ادا کرنی پڑے گی تو وہ کوشش کرے گا کہ جہاں تک ہو سکے یہ رقم منافع سے ادا کرے اور اصل سرمایہ محفوظ رکھے اس بناء پر اسلام نے زکوٰۃ کو ان ہی چیزوں کے ساتھ مخصوص کیا ہے جن میں نہما اور اضافی کی قابلیت ہو۔ اور اسی بناء پر زکوٰۃ کو ادا کرنے کیلئے ایک سال کی وسیع مدت مقرر کی، تاکہ ہر شخص اپنے مال و جائیداد سے کامل طور پر فائدہ اٹھاسکے۔

صحابہ کرامؐ اس نکتہ کو سمجھ کر ہمیشہ تجارت اور کاروبار میں مصروف رہتے تھے حضرت عمرؓ نے اپنے زمانہ خلافت میں ان لوگوں کو جو تیموں کے سرمایہ کے متولی تھے، ہدایت کی کہ وہ ان کو تجارت میں لگائیں تاکہ ان کے بالغ ہونے تک ان کا اصل سرمایہ زکوٰۃ میں سب صرف نہ ہو جائے۔

بعض معیشت دان تجارتی اور تمدنی تنزل کی وجہ یہ بتاتے ہیں کہ بہباد مال کا اکثر حصہ بیکار زمین میں مدفون رکھا جاتا ہے لیکن محمد رسول اللہ ﷺ کی زبان وحی نے آج سے چودہ سو سال قبل زکوٰۃ کو فرض کر کے یہ نکتہ بتا دیا تھا۔

سورۃ توبہ میں اللہ تعالیٰ نے بیان فرمایا:

”والذین یکنزوں الذهب والفضة ولا ینفقو نہا فی سیل الله فبشر هم بعذاب“

الیم۔“

”اور جو لوگ سونے اور چاندی کو جمع کر کے رکھتے ہیں اور اس خدا کی راہ میں صرف نہیں کرتے ان کو دردناک عذاب کی بشارت دو۔“<sup>۳۲</sup>

یہ دردناک عذاب قیامت میں تو جو ہو گا سو ہو گا۔ اس دنیا میں بھی ان کے لیے اقتصادی دردناک عذاب یہ ہے کہ وہ اس محفوظ سرمایہ کو دبابر ملک کی دولت کو تباہ کرتے ہیں اور اس دولت کی افزائش اور ترقی کا کام لینے کی بجائے اسکو بیکار اور معدوم کر کے ملک کو فقر و تباہی کے عذاب ایم میں بنتا کرتے ہیں۔ اور بالآخر خود بھی بنتا ہوتے ہیں۔ اس لیے امراء کی اخلاقی اصلاح اور مالی ترقی اسی میں ہے کہ وہ اپنی دولت کو مناسب طور سے صرف کریں استعمال میں لا سیں۔

### فقراء کی اصلاح:

غیریب و امیر اور مسکین و دولت مندوں اسلام کی نگاہ میں یکساں ہیں۔ اس لیے حضور اکرمؐ نے کسی ایک طبقہ کی اصلاح کا فریضہ سرانجام نہیں دیا۔ بلکہ دونوں طبقوں کو ترازو کے دونوں پلٹروں میں رکھ کر برابر باث سے ناپاہے اور اپنی تعلیمات اور اصلاحات میں سے دونوں کو مساوی حصہ دیا ہے۔ بقول اقبال:

یَنْعِمُ فَصْلُ الْجَلْلَ وَلَالَّهُ كَانَ بِنْ

بہار ہو کے خزان لال اللہ

اگر غریبوں کی اصلاح کی خاطر صدقہ اور خیرات اور رسول کی اعانت و ہمدردی کے تمام دروازے بند کر دیے جائیں تو انسانی جو ہر شرافت کی بربادی کے ساتھ امراء کا طبقہ اپنے مصالیب کی فراوانی اور کثرت سے ہلاک اور اخلاقی محاسن سے تمام تر تھی مایہ ہو جائے گا، اور فقراء کو ہر قسم کی گداگری اور دربوزہ گری کی اجازت دے دی جائے تو انسان کی وسیع آبادی کی اخلاقی زندگی تباہ و برباد ہو جائے گی۔

اسی لیے داعی اسلام ﷺ نے انسانوں کے دونوں طبقوں کے سامنے خدا کی بتائی ہوئی وہ تعلیم پیش کی، جس سے دونوں طبقوں کو اپنی جگہ پر اخلاقی معیار کی ترقی کا موقع مل گیا اور دونوں کو اپنی شرافت کے جو ہر کو پیش کر کے اپنے اپنے نقصان اور کمزوریوں کو دور کرنے کی صورت ہاتھ آئی ایک طرف تو اسلام نے امراء اور دولت مندوں کے طبقہ کو خطاب کر کے کہا:

”وَإِمَّا السَّائِلُ فَلَا تَنْهِهِ“

”اوْرَمَانْجَنَّةَ وَالْكَوْمَتَ جَهَنَّمَ كَيْئَ“<sup>۳۳</sup>

دوسری طرف خوددار اور بے نیاز فقراء اور غریبوں کے طبقہ کی مدح فرمائی فرمایا:

يَحِسِّبُهُمُ الْجَاهِلُونَ أَغْنِيَاءُ مِنَ الْعَفَّافِ تَعْرِفُهُمْ بِسِيمِهِمْ لَا يَسْأَلُونَ النَّاسَ  
الْحَافَّٰ

”ناواقف ان کی خودداری اور سوال کی ذلت سے نچنے کے سبب سے ان کو دولت مند سمجھتا ہے تو ان کو  
ان کی پیشانی سے پہچانتا ہے وہ لوگوں سے پٹ کرنیں مانگتے۔“<sup>۳۴</sup>

تاہم بھیک مانگنے کو خلاف تقویٰ قرار دیا، جو لوگ بھیک مانگ کر حجج کرتے تھے ان کو خطاب کر کے فرمایا:

”وَتَزَوَّدُوا فَانِ خَيْرُ الزَّادِ النَّقْوَىٰ“  
”اور زادِ راہ لے کر جلوکہ بہترین زادِ راہ تقویٰ (بھیک نہ مانگنا) ہے۔“<sup>۳۵</sup>

ایک طرف دولت مندوں کو ہدایت کی کہ تمہارا حسن اخلاق یہ ہے کہ جو تمہارے سامنے ہاتھ پھیلائے،  
اس کو خالی مت لو ٹاؤ، ”اتقو النار ولو بشق تمرة“، اگرچہ جو ہارے کی ایک پھانک ہی کیوں نہ ہو<sup>۳۶</sup>  
صدقة و خیرات درحقیقت وہ پانی ہے جو دینے والے کے قلوب و نفسوں کی تمام میل اور گندہ پن کو  
چھانٹ کر ان کو پاک و صاف بنادیتا ہے لیکن وہ خود جب اس میل اور گندہ پن کو لے کر باہر نکلتا ہے تو حرص و  
طمع کے پیاسے اس کو جلو میں لے کر پینے لگتے ہیں اسی لیے آنحضرت ﷺ نے فرمایا:

”ان هذه الصدقات إنما هي اوساخ الناس“

”یہ صدقہ لوگوں کا میل ہے،“<sup>۳۷</sup>

اگر آج ان فقیروں اور گداگروں کی صورتوں اور سیرتوں پر نظر ڈالیں جو استحقاق کے بغیر اس مال سے فائدہ  
اٹھاتے ہیں تو معلوم ہو گا کہ محمد مصطفیٰ نے اس کو لوگوں کے دلوں کا میل کہہ کر کتنی بڑی حقیقت کو اشکارہ کیا ہے۔  
حرص، طمع، لاچ فریب، بے حیائی، بے غیرتی اور وہ تمام باتیں جو ان کے لازمی اخلاقی نتائج ہیں، ان  
میں کوئی چیز ہے جو غیر مستحق ابناء اس سبیل، فقراء اور مہذب گداگروں کی امتیازی شان بن گئی ہے اور درحقیقت  
یہی وہ میل ہے جو زکوٰۃ دینے والوں کے دامن سے چپٹ کر فقراء اور گداگروں کے دامن دل کو خس بنا دیتا ہے۔  
تاہم اس سے کون انکار کر سکتا ہے کہ بسا اوقات قدرتی طور پر ایسی مجبوریاں پیش آ جاتی ہیں جب نفس  
اطبع سے نفس الطبع انسان کو اپنی جان بچانے کیلئے گندہ سے گندہ اور میلا سے میلا پانی کے پی لینے پر مجبور ہونا  
پڑتا ہے اور اس وقت اسکی اجازت کی ضرورت پیش آتی ہے کہ کا یسے مجبور اشخاص کو شخصی طور سے صدقہ و خیرات  
قبول کرنے کی اجازت دی جائے۔

شریعت محمد یہ نے اسی اصول پر اسی حیثیت سے لوگوں کو اس کے قبول کرنے کی اجازت دی ہے اور مجبوراً نہ قبول سے اس گروہ کے اخلاق و عادات پر جو بُرے اثرات پڑ سکتے ہیں، ان کے انسداد یا ان کو کم سے کم مضر بانے کے لیے مفید تر ایسا اختیار کی ہیں۔

ا۔ صدقات کے متعلق اسلام کی پہلی تعلیم یہ ہے صدقہ اور زکوٰۃ کو وجہ اللہ ادا کیا جائے۔

ارشاد باری ہے:

”انما نطعمکم لوجه الله لا نريد منکم جزاء ولا شکوراً“

”بہم تم کو خدا (کی رضاۓ) کیلئے کھلاتے ہیں۔ ہم تم سے کوئی بدلہ اور شکر نہیں چاہتے۔“<sup>۳۸</sup>

یعنی لینے والے پر کسی قسم کے احسان کا بار کھاجائے نہ منون کرم بنایا جائے نہ مجع عام میں اسکو ذلیل و رسوا کرنے کیلئے دیا جائے، کیونکہ اس سے ایک طرف اگر دینے والی کی اخلاقی پستی اور دنائت ظاہر ہوتی ہے تو دوسری طرف خود لینے والے کی خودداری اور اخلاقی غیرت کو صدمہ پہنچتا ہے اور بجائے محبت کے نفرت پر وہاں چڑھتی ہے۔

پھر یہ بھی خبر دار کیا کہ تمہارے احسان دھرنے، طعنہ دینے یا لینے والے کو ذلیل و رسوا کرنے سے تمہارے اس عظیم الشان کارنامہ کی حقیقت باطل ہو جائیگی اور ثواب ناما اعمال سے مٹ جائے گا۔ فرمایا:

”الذین ینفقون اموالہم فی سبیل الله ثم لا یتبعون ما أنفقوا مِنَّا وَلَا اذیًّا لَهُمْ“

اجر ہم عند ربہم ولا خوف عليهم ولا هم يحزنون ○ قول معروف و مغفرة

خیر من صدقة يتبعها أذىً وَالله غنى حليم ○“

”جو لوگ خدا کی راہ میں اپنا مال خرچ کرتے ہیں اور اسکے بعد نہ احسان جاتے ہیں نہ طعنہ دیتے ہیں اُن کا اجر اُن کے خدا کے پاس امانت ہے اور نہ اُن کو قیامت میں کوئی خوف ہے اور نہ وہ غمگین ہو گلے، کچھ نرمی کی بات کہہ کر اور چشم پوشی کر کے سائل کو ٹال دینا اس صدقہ سے بہتر ہے جسکے بعد طعنہ دیا جائے یا احسان جتنا لیا جائے کہ خدا تمہاری ایسی خیرات سے بے نیاز ہے اور تمہارے ایسے کاموں پر بربادی سے درگزر کرنے والا ہے۔“<sup>۳۹</sup>

۲۔ دوسری تعلیم اسلام نے یہ دی کہ زکوٰۃ دینے والے خود کسی کو نہ دیں بلکہ وہ اس کو بیت المال میں جمع کریں اور امیر یا حاکم حسب ضرورت مستحقین کو بانت دے، تاکہ لینے والا منون احسان بن کراپنی ذلت محسوس نہ کرے اور دینے والے کو ذاتی طور پر کسی پر منت رکھنے کا موقع نہ ملے اور پوری قوم کا اخلاقی

معیار بلندی پر قائم رہے۔

۳۔ تیری تعلیم یہ ہے کہ صدقہ چھپا کر دیا جائے کیونکہ اعلانیہ دینے میں بھی سائل بے حیائی اور بے غیرتی کا عادی ہو جاتا ہے اس لیے کہ جب کسی کے فقر و فاقہ کی داستان عام ہو جاتی ہے تو پھر اسے اپنے فعل پر غیرت اور شرم نہیں آتی۔ ارشادِ بُوی ہے:

”بہتر صدقہ وہ ہے کہ داہنے ہاتھ سے دو تو بائیں ہاتھ کو بھی خبر نہ ہو۔“<sup>۵۷</sup>

البتہ بعض موقع ایسے بھی ہیں جہاں صدقہ و خیرات اور زکوٰۃ ظاہری طور پر دینے کی ضرورت پیش آتی ہے مقصود دوسروں کو ترغیب یا تشویق دلانا ہوتا ہے نیت خالص ہوتی ہے یا سائل خود پیش دستی کر کے جمیع میں سوال کر بیٹھے یا کوئی اور نیک غرض شامل ہو تو قرآن حکیم میں ہدایت الہی ہے۔

”ان تبدو الصّدقات فنّعما هی وان تخفوها و تو توها الفقر، فهو خير لكم“<sup>۵۸</sup>

”اگر تم صدقہ کھلمند کھلا دو تو یہ بھی اچھا ہے لیکن اگر تم اسکو چھپا کر فقراء کو دو تو یہ تمہارے لیے بہتر ہے۔“<sup>۵۹</sup>

مفہوم یہ ہے کہ اگر زکوٰۃ و خیرات بیت المال میں جمع کراو تو اعلان بغرض تشویق و ترغیب بہتر ہے تاہم جب زکوٰۃ یا دیگر عطیات بذات خود کسی فقیر، مسکین کو دو تو پھر اخفا کا طریقہ ہی اولی ہے۔

۴۔ تمام اخلاقی اور تمدنی ترقی کا دار و مار صرف بلند ہمتی اور عالی خیال پر ہے بلند ہمتی کا مقتنصاء یہ ہے کہ مسلمان کی نگاہ بلند سے بلند نقطہ پر بھی پہنچ کر نہ ٹھہرے، اور اس کو دنیا کی تمام چیزیں یقین نظر آئیں۔ اس بناء پر اسلام نے یہ اصول قرار دیا کہ زکوٰۃ و صدقہ میں مال کا عدمہ اور بہتر حصہ دیا جائے تاکہ متبدل اور ادنیٰ درجہ کی چیزوں کے دینے اور لینے سے دینے والے اور لینے والے کے اندر پستی اور دنایت پیدا نہ ہو۔ چنانچہ ”اصحاب صفة“ جن کو کسب معاش کا موقعہ نہیں ملتا تھا۔ تعلیم و تعلم اور خدمت دین میں مصروف رہنا انہوں نے اپنی زندگی کا مقصد بنایا ہوا تھا۔ ان کے لیے لوگ کھجوروں کے بد مزہ خوشے لا کر مسجدوں میں لشکار دیا کرتے تھے اور جب وہ گروہ (اصحاب صفة) بھوک کی شدت سے بیتاب ہو جاتا تو مجبوراً ان میں سے دو چار کھجوریں توڑ کر کھا لیتا تھا۔ چونکہ یہ نہایت ذلیل حرکت تھی اس بناء پر یہ آیت نازل ہوئی۔

”يَا أَيُّهَا الَّذِينَ آتُوكُمُ الْفِقْوَةَ مِنْ طَيِّبِ مَا كَسَبْتُمْ وَمِمَّا أَخْرَجَنَا لَكُمْ مِنَ الْأَرْضِ وَلَا

تَيْمِمُوا الْخَبِيثَ مِنْهُ تَنْفِقُونَ وَلَسْتُمْ بَآخْذِيهِ إِلَّا أَنْ تَغْمِضُوا فِيهِ وَاعْلَمُوا أَنَّ اللَّهَ

غنى حمید“<sup>۶۰</sup>

”مسلمانو! اپنی کمائی سے اور اس چیز سے جو تمہارے لئے ہم نے زمین سے نکالی ہے، ہتر حصہ خیرات کرو اور ان میں سے ردی مال کی خیرات کا قصدناہ کرو۔ حالانکہ اگر وہی تم کو دیا جائے تو خود تم نہ لو گے لیکن یہ کہ چشم پوشی کر جاؤ اور یقین کرو کہ خدا تمہاری اس قسم کی خیرات سے بے نیاز ہے اور وہ خوبیوں والا ہے“  
(خوبیوں والی چیز ہی پسند کرتا ہے) ۲۲

۵۔ فقراء و مساکین کی دنائت اور حرص و طمع کے زائل کرنے کا بہترین طریقہ یہ ہے کہ ان ہی لوگوں کو زکوٰۃ اور صدقہ کا حقیقی مستحق قرار دیا جائے جو باوجود تنگی اور بے بضاعتی کے خودداری اور قناعت کو ہاتھ سے نہیں جانتے دیتے کیونکہ جب قوم کی توجہ اس قسم کے اشخاص کی طرف مبذول ہوگی تو ہر شخص خود، خود ان کی خودداری اور قانع اخلاق کی تقلید پر مجبور ہو گا، اصحاب صفتی کی قناعت اور خودداری کا یہ حال تھا کہ پریشان کن صورت حال کے علاوہ کوئی چیزان کے فرقہ فاقہ کا راز فاش نہیں کر سکتی تھی، اسی بناء پر اسلام نے ان کو زکوٰۃ کا بہترین مستحق ٹھہرا�ا۔ قرآن میں ارشاد ہے:

”للفقراء الذين أحصروا في سبيل الله لا يستطيعون ضرباً في الأرض يحسبهم

الجاهل أغنياء من التعفف تعرفهم بسيمهم لا يستثنون الناس الحافاً“ ۰

”صدقہ ان فقراء کیلئے ہے جو خدا کی راہ میں گھرے ہوئے ہیں (بغرض معاش و تجارت، سفر کی قدرت نہیں رکھتے)۔ جو لوگ ان سے ناواقف ہیں خودداری اور عدم سوال کی وجہ سے ان کو مالدار سمجھتے ہیں تم صرف ان کی پیشانی سے ان کو پہچانتے ہو وہ لوگوں سے گڑگڑا کر کچھ نہیں مانگتے۔“ ۳۳

آج مسلمانوں نے اس اصول کو چھوڑ دیا ہے جس کا نتیجہ ہے کہ سینکڑوں شریف آدمی در در کی ٹھوکریں کھاتے ہیں اور قوم اور خاندان کا نام بیچتے ہیں۔

۶۔ گداگری در حقیقت ایک نہایت متبدل شیوه ہے اس بناء پر اسلام نے سخت مجبوری کی حالت میں اسکی اجازت دی ہے۔ چنانچہ آنحضرت نے بعض حضرات سے اس کی بیعت بھی لی کہ وہ کسی سے کچھ نہیں مانگیں گے۔ تو انہوں نے بیعت کی اس شدت سے پابندی کی کہ راستہ میں اگر ان سے کسی کا کوڑا اگر جاتا تو وہ بھی کسی سے نہیں کہتے تھے کہ اٹھا دو۔ ۳۴

ایک دفعہ آپ نے فرمایا جو شخص مجھے یہ خمانت دے کہ وہ کسی سے نہیں مانگے گا تو میں اس کے لیے جنت کی خمانت کرتا ہوں۔ آپ کے آزاد کردہ غلام ثوابان بولے میں یہ خمانت کرتا ہوں چنانچہ اس کے بعد وہ کبھی کسی سے کچھ نہیں مانگتے تھے۔ ۳۵

حکیم بن حزامؓ ایک صحابی رسولؐ تھے انہوں نے ایک دو دفعہ رسول اللہؐ سے سوال کیا آپؐ نے عنایت فرمادیا پھر تیسری مرتبہ جب یہ صورت پیش آئی تو فرمایا اے حکیم! یہ مال بظاہر نہایت شیریں اور خوش رنگ چیز ہے جو اس کو شرافت کے ساتھ لے گا اس کو اس میں برکت دی جائیگی اور جو لاچ کے ساتھ لے گا اس کو برکت نہ ملے گی۔ اور اسکی حالت ایسی ہو گی جیسے کوئی کھاتا چلا جائے اور اس کا پیٹ نہ بھرے اور پکا ہاتھ نچکے کے ہاتھ سے بہتر ہے۔ حکیم نے کہا یا رسول اللہؐ کے بعد کسی سے کچھ نہ مانگوں گا، اس کے بعد ان کا یہ حال تھا کہ خلافت راشدہ کے زمانہ میں خلفاء ان کو اپنا وظیفہ لینے کے لیے بلا تھے تھے اور وہ انکار کرتے رہے آخر عمر تک اس انکار پر قائم رہے۔<sup>۲۶</sup>

آپؐ نے صاحب وسعت اور صحیح و سالم لوگوں کیلئے بھیک مانگنے کی سخت ممانعت کر دی فرمایا:

”لا يحل الصدقة لغنى ولا لذى مرة سوى“

”غير محتاج اور صحیح و سالم آدمی کے لیے صدقہ حلال نہیں۔“<sup>۲۷</sup>

ایک اور جگہ ارشاد فرمایا:

”والذى نفسي بيده لأن يأخذ أحدكم جبله فيحتطب على ظهره خير له من ان

يأتى رجلا فىسائله اعطاه او منعه“

”قتم ہے اس ذات کی جس کے ہاتھ میں میری جان ہے کہ تم میں سے کسی کارسی لے کر اپنی پیٹ پر لکڑی کا بوجھا لٹھانا اس سے بہتر ہے کہ وہ دوسرے سے بھیک مانگے وہ اسے دے یا نہ دے“<sup>۲۸</sup>  
 آنحضرتؐ نے اس پر بھی عمل فرمایا۔ ایک دست نگر صحابی نے خیرات مانگی، آپؐ نے فرمایا تمہارے پاس کچھ ہے عرض کی! ایک ٹاٹ اور ایک پیالہ ہے آپؐ نے ان کو منگوا کر نیلام کیا اور ان کی قیمت سے ایک کلہاڑی خرید دی اور فرمایا کہ ”جنگل سے لکڑی کاٹ لاؤ، اور فروخت کرو“ انہوں نے اس پر عمل کیا تو خدا نے ان کو یہ برکت دی کہ وہ گداگری کی ذلت سے ہمیشہ کیلئے بچ گئے۔<sup>۲۹</sup>

رہا ان لوگوں کا معاملہ جو بدقتی سے کسب معاش نہیں کر سکتے، ان کو بھی الحاح، کثرت سوال بخالت اور گرگڑا کر زبردستی سے مانگنے کی نہایت سختی کے ساتھ ممانعت کی۔ آپؐ نے فرمایا:

”ليس الممسكين الذي ترده الا كلة و الا كلتان ولكن الممسكين الذي ليس له

غنى ويستحبى ولا يسئل الناس الحافاً“

”مسكین و نہیں جس کو لقہ، دو لقے دروازوں سے واپس لوٹا دیتے ہیں مسکین تو وہ ہے جو گو بے نیاز

نہیں ہے لیکن حیا کرتا ہے اور لوگوں سے گڑ گڑا کرنے نہیں مانگتا،“ ۵۰۔

تاہم یہ بھی متنبہ کر دیا کہ سخت مجبوری کی حالت کے علاوہ گداگری اور بھیک ہر حال میں انسان کی شرم و حیاء اور غیرت و آبرو کو بر باد کر دیتی ہے۔ فرمایا:

”مازال الرجل يسئل الناس حتى يأتي يوم القيمة ليس في وجهه مضفة لحم“

”آدمی ہمیشہ مانگنا پھرتا ہے یہاں تک کہ وہ قیامت کے روز اس طرح آئے گا کہ اس کے چہرہ پر گوشت کا ایک ٹکڑا بھی نہ ہوگا۔“ ۵۱۔

یہ اسکی سزا ہوگی کہ اس نے دنیا میں گداگری کر کے بھیک مانگ کر اپنے چہرہ سے عزت و آبرو کی رونق خود دھوڈی تھی۔

ان ضروری اصلاحات کے ساتھ اسلام نے زکوٰۃ کے نظام کو قائم کیا اور ان تمام برائیوں اور اخلاقی بیماریوں کی جڑ کاٹ دی جو اس مفت خوری سے انسانوں میں پیدا ہو سکتی تھیں۔

اور ساتھ ہی انسانی برادری کے دونوں طبقوں کوترازو کے پلٹرے میں برابر کھران کو باہمی معاونت، باہمی مشارکت، باہمی بھروسہ اور امداد کا سبق سکھایا اور اس طرح پوری جماعت انسانی کو باہم جوڑ کر ایک کر دیا، پست و بلند کے تفریقے مکن حد تک ختم کر دیے اور اس اقتصادی بر بادی سے اجتماعی زندگی اور سماج کو محفوظ رکھنے کا طریقہ بتا دیا جو اکثر اپنی بھیانک شکلوں سے اس کو ڈرایا کرتی ہے۔

رسول ﷺ کی اس تعلیم کا نتیجہ یہ ہوا کہ دولت مند صحابہؓ میں یہ فیاضی آگئی کہ وہ دین و ملت کی خدمت کیلئے اپنی ساری دولت لٹا کر بھی سیر نہیں ہوتے تھے۔

اور غریب صحابہؓ میں یہ قناعت اور خودداری پیدا ہو گئی کہ وہ کسی سے کسی کام کا سوال کرنا بھی عیب بھجتے تھے۔

دولت مند اپنی زکوٰۃ خود لکھ بیت المال کے دروازوں پر آتے تھے اور غریب اپنے افلاس اور حاجت کو خدا کے سواد و سروں کے سامنے پیش کرنا تو تکلیف کے منافی بھجتے تھے۔

پھر حضور اکرمؐ کے دور کے بعد جب فراغت آئی تو عمومی بیت المال میں انسار مایہ رہتا تھا کہ زکوٰۃ کے کسی واضح مصرف کے لیے کمی محسوس نہیں ہوتی تھی ضرورت مندوں کو اسی رقم سے قرض بھی دیا جاتا تھا۔ ۵۲۔

اس طرح یا ایک ایسا مالی و اقتصادی نظام سامنے آگیا تھا کہ بلا نفع قرض دینے میں افراد کو جو تامل ہوتا تھا وہ اس جماعتی نظام کے ماتحت آسان تھا اور سود کی لعنت کے بغیر تعاون کا راستہ کھلا ہوا تھا۔ زکوٰۃ و خیرات

القلم... جون ۲۰۱۳ء

اسکھام معاشرہ اور کوہا (187)

کے اس نظام نے عالم اسلام کو محبت کی ایک لڑی میں پروردیا تھا اور فلاحی ریاست کی عملی تصویر دنیا کے سامنے رکھ دی تھی۔

## حوالہ جات و حواشی

- ۱۔ ابن ابی شیبہ، جلد ۳، ص ۲۵۳
- ۲۔ مسند احمد: جلد ۵، ص ۳۶۵، ترمذی، حدیث: ۲۵۰۷
- ۳۔ توبۃ: ۶۰
- ۴۔ بقرۃ: ۲۷۳
- ۵۔ فتح الباری: جلد ۲، ص ۲۳۳
- ۶۔ بقرۃ: ۱۷۷
- ۷۔ الاعلیٰ: ۱۲، ۱۳
- ۸۔ اشمس: ۹، ۱۰
- ۹۔ الجموعۃ: ۲
- ۱۰۔ توبۃ: ۱۰۳
- ۱۱۔ بقرۃ: ۲۷۶
- ۱۲۔ متفق علیہ: بحوالہ ریاض الصالحین، حدیث: ۵۲۳، ص ۱۰۲
- ۱۳۔ ترمذی، بحوالہ متنقلہ، باب فضل الفقراء و ما کان ممن عیش النبی، ص ۲۲
- ۱۴۔ بخاری، بحوالہ ریاض الصالحین، حدیث: ۳۶۶، ص ۹۲
- ۱۵۔ بخاری، ا جلد ۲، ص ۹۶ کتاب الرذیلی الحمییہ
- ۱۶۔ بخاری، بحوالہ الترغیب والترحیب، ص ۲۲۳، ترمذی، ص ۲۲۱
- ۱۷۔ الحنفی: ۹، ۱۰
- ۱۸۔ بقرۃ: ۲۲۳
- ۱۹۔ مسند طیاسی: ۲۰۸
- ۲۰۔ النساء: ۱۱، ۱۲
- ۲۱۔ الحشر: ۷
- ۲۲۔ الحشر: ۹
- ۲۳۔ محمد: ۳۸
- ۲۴۔ حمزہ: ۲۱، ۳
- ۲۵۔ بخاری: کتاب العلم بباب الاغباط فی العلم والحكمة حدیث ۷
- ۲۶۔ توبۃ: ۳۲
- ۲۷۔ الزخرف: ۳۲
- ۲۸۔ الذریست: ۱۹
- ۲۹۔ مسند احمد بن حنبل: جلد ۵، ص ۱۷۶

- |  |   |
|--|---|
| <p>٣١۔ فتح الباری، جلد ۲، ص ۳۰۱، وطبقات ابن سعدص ۲۰۶</p> <p>٣٢۔ توبہ: ۳۲<br/>اللشجی: ۱۰<br/>٣۳۔ بقرۃ: ۲۷۳<br/>٣۴۔ بقرۃ: ۲۷۵</p> <p>٣۵۔ بخاری۔ کتاب الزکوٰۃ باب (اتقو النار ولو بشق تمرة) حدیث ۱۳۱۳</p> <p>٣۶۔ مسلم کتاب الزکوٰۃ، باب تزک استعمال آل النبی علی الصدقۃ: جلد ۳، ص ۹۶</p> <p>٣۷۔ الدهر: ۲۶۳، ۲۶۲<br/>٣۸۔ بقرۃ: ۲۶۳، ۲۶۲</p> <p>٣۹۔ صحیح مسلم: کتاب الزکوٰۃ باب فضل انفاق الصدقۃ جلد ۳، ص ۵۷</p> <p>٤٠۔ بقرۃ: ۲۷۱<br/>٤١۔ بقرۃ: ۲۷۲<br/>٤٢۔ بقرۃ: ۲۷۳</p> <p>٤٣۔ ابو داؤد: کتاب الزکاۃ، باب کراہتہ المسنلة جلد اص ۱، ص ۲۷</p> <p>٤٤۔ ابو داؤد: کتاب الزکاۃ، باب کراہتہ المسنلة جلد اص ۱، ص ۲۷</p> <p>٤٥۔ صحیح بخاری: کتاب الزکاۃ باب الاستعفاف من المسنلة حدیث ۱۳۶۹</p> <p>٤٦۔ ترمذی: کتاب الزکاۃ جلد اص ۲۵۲</p> <p>٤٧۔ بخاری: کتاب الزکاۃ باب الاستعفاف عن المسنلة حدیث ۱۳۸۰</p> <p>٤٨۔ ابو داؤد، کتاب الزکاۃ اص ۲۶۸ جلد ۱</p> <p>٤٩۔ بخاری، کتاب الشیسر باب قول اللہ عز وجل "لایسْلَوْنَ النَّاسَ الْحَافِّاً" حدیث ۲۵۳۹</p> <p>٥٠۔ بخاری، کتاب الزکاۃ، باب من سائل الناس تکثر أحدیث ۱۳۷۳</p> <p>٥١۔ تفسیر کبیر، جلد ۲، ص ۲۸۱</p> | <p>٤٠۔ بخاری۔ کتاب الزکوٰۃ باب (اتقو النار ولو بشق تمرة) حدیث ۱۳۱۳</p> <p>٤١۔ مسلم کتاب الزکوٰۃ، باب تزک استعمال آل النبی علی الصدقۃ: جلد ۳، ص ۹۶</p> <p>٤٢۔ الدهر: ۲۶۳، ۲۶۲<br/>٤٣۔ بقرۃ: ۲۶۳، ۲۶۲</p> <p>٤٤۔ بخاری۔ کتاب الزکوٰۃ باب (اتقو النار ولو بشق تمرة) حدیث ۱۳۱۳</p> <p>٤٥۔ مسلم کتاب الزکوٰۃ، باب تزک استعمال آل النبی علی الصدقۃ: جلد ۳، ص ۹۶</p> <p>٤٦۔ ترمذی: کتاب الزکاۃ جلد اص ۲۵۲</p> <p>٤٧۔ بخاری: کتاب الزکاۃ باب الاستعفاف من المسنلة حدیث ۱۳۶۹</p> <p>٤٨۔ ابو داؤد: کتاب الزکاۃ، باب کراہتہ المسنلة جلد اص ۱، ص ۲۷</p> <p>٤٩۔ ابو داؤد: کتاب الزکاۃ، باب کراہتہ المسنلة جلد اص ۱، ص ۲۷</p> <p>٥٠۔ صحیح بخاری: کتاب الزکاۃ باب الاستعفاف عن المسنلة حدیث ۱۳۸۰</p> <p>٥١۔ ترمذی: کتاب الزکاۃ جلد اص ۲۵۲</p> <p>٥٢۔ بخاری، کتاب الشیسر باب قول اللہ عز وجل "لایسْلَوْنَ النَّاسَ الْحَافِّاً" حدیث ۲۵۳۹</p> |
|--|---|

#### مصادر و مراجع

- البيضاوي، فؤاد فرام، مختصر الطلاق، دار المشرق - بيروت لبنان، ۱۹۸۱م
- کیرانوی، مولانا وحید الزمان تقاضی، القاموس الوحید، دار اسلامیات لاہور ۲۰۰۰م ۱۳۲۲ھ
- بخاری، محمد بن اسماعیل، مختصر صحیح البخاری امسی الجرید الصريح لاصحیح الجامع اصحاب الحدیث، دار السلام للنشر والتوزیع، التوزیع بالرياض، ۱۴۱۷ھ
- النووی، حجی الدین ابی بکر زکریا یحیی بن شرف، ریاض الصالحین، دار القاسم للنشر والتوزیع، الریاض، ۱۴۱۷ھ

۵۱۳۲۲

- ۵۔ مسلم بن الحجاج، القشیری، الجامع الصحيح لمسلم، بیروت، دارالوفا، ۱۹۹۸م
- ۶۔ ابو داؤد، سلمان بن اشعث، کتاب السنن، بیروت، دار الجیل، ۱۹۹۲م
- ۷۔ محمد فؤاد عبدالباقي، مجمع المفہر لالفاظ القرآن الکریم، سہیل الکیدمی، لاہور، ۱۹۸۷م
- ۸۔ احمد بن حنبل، امام، مسنداً حنبل، تحقیق احمد شاکر، طبیعت دارالمعارف ببصره
- ۹۔ الترمذی، ابی عیسیٰ محمد بن عیسیٰ، الجامع الترمذی، طبیعت مصطفیٰ البابی الحکیمی، القاهرہ
- ۱۰۔ ابن ابی شیبہ، عبد اللہ بن محمد ابراهیم ابی شیبہ العسکری، مصنف ابن ابی شیبہ، تحقیق، کمال یوسف الحوت، مکتبۃ الرشد، الریاض، ۱۴۰۹ھ
- ۱۱۔ الطیاسی، سلیمان بن داؤد، مسنداً بی داؤد الطیاسی، تحقیق، محمد بن عبد الحسن الترکی، دار المعرفة، بیروت، ۱۹۹۹ھ
- ۱۲۔ التبریزی، محمد بن عبد اللہ الحظیب، مشکوٰۃ المصالح، دارالرعوۃ السلفیۃ، لاہور، ۱۴۰۱ھ
- ۱۳۔ الرازی، فخر الدین ابو عبد اللہ محمد بن عمر بن حسین، تفسیر کبیر، داراللگر، بیروت، ۱۴۰۱ھ